

**Кыргыз Республикасынын Ички иштер министрлиги
тарабынан көрсөтүүлүчү кооптуу, ири габариттүү жана
оор салмактуу жүктөрдү коштоо жаатындагы
мамлекеттик кызмат көрсөтүүлөрдүн
административдик регламентин бекитүү тууралуу**

Кыргыз Республикасынын Ички иштер министрлигинин 2023-жылдын 4-августундагы № 2 “Кыргыз Республикасынын Өкмөтүнүн 2012-жылдын 10-февралындагы № 85 токтому менен бекитилген Мамлекеттик кызмат көрсөтүүлөрдүн бирдиктүү реестрине киргизилген Кыргыз Республикасынын Ички иштер министрлиги тарабынан көрсөтүүлүчү мамлекеттик кызмат көрсөтүүлөрдүн стандартын бекитүү тууралуу” буйругун ишке ашыруу максатында, Кыргыз Республикасынын Министрлер Кабинетинин 2023-жылдын 3-мартындагы № 115 “Кыргыз Республикасынын Министрлер Кабинетинин айрым ченем жаратуу ыйгарым укуктарын мамлекеттик органдарга жана жергиликтүү өз алдынча башкаруунун аткаруу органдарына өткөрүп берүү жөнүндө” токтомуна ылайык, **буйрук кылам:**

1. Кыргыз Республикасынын Ички иштер министрлиги тарабынан көрсөтүүлүчү кооптуу, ири габариттүү жана оор салмактуу жүктөрдү коштоо жаатындагы мамлекеттик кызмат көрсөтүүлөрдүн административдик регламенти, тиркемеге ылайык бекитилсин.

2. Кыргыз Республикасынын Ички иштер министрлигинин Жол кыймылынын коопсуздугун камсыздоо башкы башкармалыгына:

1) ушул буйрукту Кыргыз Республикасынын Өкмөтүнүн 2010-жылдын 26-февралындагы № 117 “Кыргыз Республикасынын ченемдик укуктук актыларын расмий жарыялоо булактары жөнүндө” токтомуна ылайык, “Эркин-Тоо” гезитине же Кыргыз Республикасынын Министрлер Кабинетинин расмий веб-сайтына расмий жарыялоону камсыздасын;

2) расмий жарыяланган күндөн тартып үч жумуш күндүн ичинде бул буйруктун эки нускадагы көчүрмөлөрүн мамлекеттик жана расмий тилдерде, кагаз жана электрондук түрдө, аны жарыялоонун булактары жөнүндө маалыматты көрсөтүү менен Кыргыз Республикасынын ченемдик укуктук актыларынын мамлекеттик реестрине киргизүү үчүн Кыргыз Республикасынын Юстиция министрлигине жиберсин;

3) ушул буйрук күчүнө кирген күндөн тартып үч жумуш күндүн ичинде буйруктун эки нускадагы көчүрмөлөрүн

мамлекеттик жана расмий тилдерде Кыргыз Республикасынын Президентинин Администрациясына маалымат үчүн жиберсин;

4) ушул буйрук күчүнө кирген күндөн тартып:

- Кыргыз Республикасынын Ички иштер министрлигинин Жол кыймылынын коопсуздугун камсыздоо башкы башкармалыгынын расмий сайтына жарыяланышы камсыз кылынсын;

- жогоруда көрсөтүлгөн административдик регламентке ылайык мамлекеттик кызмат көрсөтүү боюнча иштер уюштурулсун;

- көрсөтүлгөн кызматтын сапатын андан ары жакшыртуу жана оптималдаштыруу боюнча чаралар көрүлсүн;

- ушул буйруктан келип чыгуучу зарыл чаралар көрүлсүн.

3. Кыргыз Республикасынын Ички иштер министрлигинин 2020-жылдын 28-апрелиндеги № 306 “«Тез от алуучу, катуу таасир этүүчү, уулуу, радиоактивдүү заттарды жана материалдарды коштоо» мамлекеттик кызмат көрсөтүү боюнча Кыргыз Республикасынын ИИМдин административдик регламентти бекитүү жөнүндө” буйругу күчүн жоготту деп табылсын.

4. Ушул буйруктун талаптарын талаптагыдай аткаруу үчүн жоопкерчилик Кыргыз Республикасынын Ички иштер министрлигинин Жол кыймылынын коопсуздугун камсыздоо башкы башкармалыгынын башчысына жүктөлсүн.

5. Ушул буйруктун аткарылышын контролдоо Кыргыз Республикасынын Ички иштер министринин орун басары милициянын генерал-майору О.Дж. Урманбетовго жүктөлсүн.

6. Ушул буйрук расмий жарыяланган күндөн тартып жети жумуш күн өткөндөн кийин күчүнө кирет.

7. Буйрук тиешелүү жактарга жарыялансын.

Министр
милициянын генерал-лейтенанты
У.О. Ниязбеков